

# Hal Kirkop fl-Istorja



Kitba ta' **Joseph Goggi**

S.Th.Dip.

Minkejja li Malta gżira żghira, wiehed jibqa' mistgħaġeb kemm hija sinjura fil-folklor, fl-istorja, fit-tradizzjoni u fil-hajja soċjali tagħha. Hal Kirkop wiehed mill-irhula żghar ta' Malta, ukoll fiċ-ċokon tiegħu għandu storja sabiha u avventuruża x'jirrakonta.

Hawnhekk hsibt li nagħti xi ftit informazzjoni storika mill-hafna ġrajjet ta' dan ir-rahall u l-matrici tiegħu. Ta' min jgħid li qabel xejn Hal Kirkop għandu magħqud miegħu Hal Ġawhar li darba kien parti żghira maqtugħa għalih bħal ngħidu ahna Bubaqra maqtugħ miż-Żurrieq. Imma filwaqt li Bubaqra, in-Nigret, Tignè u Hal Muxi kollha għadhom jeżistu, Hal Ġawhar intilef f'Hal Kirkop u llum baqa' biss ismu.

Hal Kirkop huwa bogħod mill-Belt Valletta xi tmien kilometri. Ta' min jgħid ukoll li l-ewwel darba li nafu b'xi riferenza għal Hal Kirkop kien fl-1689. Ir-rahall hawnhekk huwa mniżżel bħala **Perkop**.

Hawnhekk qed ingibu xi ġrajjet li sehhew fir-rahall sas-sena 1992, meta Hal Kirkop għalaq 400 sena parroċċa indipendenti, u llum parroċċa matriċi wkoll.

- 1397 Uffiċjal tal-monarkija ta' Sqallija li kien jiġbor it-taxxi jidher li kien jismu Thomeus Percopu. Din hi wahda mill-eqdem dokumentazzjoni ta' l-isem li biż-żmien żviluppa f' **Kirkop**.
- 1450 Inbniet il-knisja tal-Lunzjata l-qadima mill-ġbir tal-poplu tar-rahall ċkejken ta' Hal Kirkop.
- 1508 Ir-rahall jissemma bħala *Casale Percop*.
- 1575 L-ewwel hjiel ta' **parroċċa** jissemma fiż-żjara tal-Viżitatur Appostoliku Monsijur Pietru Duzina. Huwa żar ir-rahall nhar it-8 ta' Frar. Hal Kirkop jissemma bħala *Percopi*. Il-knisja ta' San Leonardu ma kellhiex renti imma kellha Legat marbut ma' art f'*Tal-Bakkari*.
- 1592 Fl-10 ta' Jannar **saret l-ewwel magħmudija** fil-parroċċa l-ġdida ta' San Leonardu, imwaqqfa fil-knisja ta' San Ġakbu. L-ewwel Kappillan, Dun Karlu Taliana ffirmja bħala kappillan ta' *Casal Percop*. Imma kien nhar it-23 ta' **Mejju** li l-Isqof ta' Malta **Tomas Gargallo waqqaf uffiċjalment Hal Kirkop bħala parroċċa għaliha u indipendenti** mill-parroċċa ta' Bir Miftuh, il-Gudja ta' llum. Mal-parroċċa l-ġdida huwa ghaqqad ukoll l-irhula ta' l-Imqabba u ta' Hal Safi. Dawn damu magħqudin ma' Hal Kirkop sas-sena 1598. Minn dik is-sena saru huma wkoll parroċċi indipendenti. Bis-sahha ta' hekk **Hal Kirkop sar parroċċa omm** jiġifieri **parroċċa matriċi** kif għadha hekk sa llum.



- 1596 Fil-5 ta' Jannar **saret l-ewwel difna fil-parroċċa**. Il-mejjet kien Mastru Bernardo Hellun.
- 1596 Nhar it-3 ta' Ġunju, erba' snin wara li twaqqfet il-parroċċa, twaqqfet il-**Fratellanza tar-Rużarju**.
- 1600 Il-Fratellanza tar-Rużarju diġà kellha l-artal taghha fil-parroċċa.
- 1615 L-Isqof ta' Malta, Baldassere Cagliares, ghamel Viżta Pastoral i fir-rahal. Huwa rrapporta li kienu twaqqghu l-kappelel ta' San Leonardu u ta' Santa Marija u flokhom inbniet il-knisja ta' I llum imma bla kampnari u ż-żewġ kappelluni.
- 1638 Il-knisja ta' San Ġakbu, fejn twaqqfet il-parroċċa fis-sena 1592, ġiet iprofanata mal-knejjes l-ohra ta' Santa Anastasja, Santa Maria *Ta' Pinu*, San Nikola u San Ġwann.
- 1640 Reġghet inbniet il-knisja tal-Lunzjata.
- 1647 Twaqqaf l-artal tal-Madonna tal-Pilar u San Ġakbu, wiehed minn tal-bidunett f' Malta. Aktarx li l-inkwadru ta' I llum hu ta' Stefano Erardi (1630-1716). Fih ukoll l-arma ta' l-Isqof ta' Malta Monsinjur Davide Cocco Palmieri li mexa d-Djoċesi ta' Malta bejn is-snin 1684-1716.
- 1658 Inghalqet il-knisja ta' Santa Marija. L-inkwadru titolari taghha I llum jinsab fil-knisja tal-Lunzjata.
- 1659 Dun Xmun Azzopardi, it-tielet kappillan ta' Hal Kirkop ġie arrestat mill-Inkwizitur Gerolamo Casanate; huwa ntefa l-habs ghal 7 snin u tnehha minn kappillan. Dan minhabba l-imġiba hażina tiegħu. Miet sentejn qabel ma nheles.
- 1676 Ir-raba' Kappillan Dun Matteo Stafragi miet bil-pesta l-kbira. Imma ta' min jghid hawnhekk li dan ġara 11-il sena wara li kien spiċċa minn kappillan ta' Hal Kirkop.
- 1680 L-Isqof ta' Malta Geronimo Molina ghamel Viżta Pastoral i f' Hal Kirkop. Qal li kienet parroċċa fqira, li kellha tliet artali: ta' San Leonardu, tar-Rużarju u ta' Santa Marija. Nafu wkoll li matul din is-sena kienu jghixu f' Hal Kirkop 283 ruh f' 79 dar.
- 1684 Twaqqaf legat biex issir il-festa ta' San Ġużepp fid-19 ta' Marzu. Mela nafu fiz-żgur li l-festa diġà kienet issir qabel din is-sena.
- 1701 Thalla legat marbut ma' l-artal ta' San Ġakbu minn Dun Franġisk Mangion u ddatat 20 ta' Frar.
- 1706 Data li wiehed għadu jista' jara fuq it-tieqa tal-faċċata tal-knisja ta' I llum. F'din is-sena l-knisja ta' I llum tkabbret u nbnietilha faċċata ġdida b'żewġ kampnari. Dan sar fi żmien il-Kappillan Dun Vincenz Muscat.
- 1721 Nhar il-21 ta' Novembru twaqqfet fundazzjoni biex tkun tista' ssir il-festa tad-Duluri fuq l-artal tal-Kurċifiss.
- 1745 Nhar il-25 ta' Settembru, l-Isqof ta' Malta, Monsinjur Paul Alpheran de Bussan żar ir-rahal ta' Hal Kirkop. Matul din is-sena twaqqfet ukoll is-Sodalità ta' l-Agunija fl-artal tal-Kurċifiss, imma I llum din m'għadhiex teżisti.
- 1747 Tfundiet il-qanpiena mlaqqma *L-Antika* minn Mosè Bouchet fil-funderija ta' l-Ordni ta' San Ġwann.
- 1751 Tpittr il-kwadru titolari ta' San Leonardu. S'issa l-pittur għadu mhux maghruf, imma aktarx li hu xi alliev ta' Mattia Preti.
- 1782 Dun Lawrenz Chirkop ghamel ghotja ta' flus biex il-kappella tal-Lunzjata ġiet rinnovata. Nhar l-10 ta' Novembru ġiet ukoll **ikkonsagrata bl-akbar solennità l-parroċċa ta' San Leonardu** minn Monsinjur Vincenzo Labini, Isqof ta' Malta.



- 1791 Saret it-Translazzjoni tal-Korp Sant ta' San Benedittu Martri. Dan kien rigal tal-Papa Piju VI nhar l-24 ta' Lulju.
- 1795 Tifunda l-ewwel qanpiena l-kbira fil-funderija ta' Ġwakkin Trigance, jew Triganza għall-knisja tal-Floriana. Imma aktar tard din spiċċat bhala l-ewwel qanpiena l-kbira tal-matrici ta' Hal Kirkop kif ghadha hekk sa llum. Ġabuha r-rahall fis-sena 1862.
- 1802 L-artal ta' Santa Marija nbidillu t-titular tieghu u sar dak tad-Duluri nhar it-22 ta' Jannar.
- 1844 Tfundiet it-tieni qanpiena, il-fustanija, fil-funderija ta' Carlo Moreno għall-parroċċa ta' San Leonardu.
- 1858 Twaqqfet l-Ghaqda San Leonardu li 'l quddiem żviluppat f' **Ghaqda Mużikali, Banda San Leonardu**.
- 1862 Mikielang Sapiano mill-Imqabba bena arloġġ għall-parroċċa ta' Hal Kirkop. Inxtrat il-qanpiena l-kbira minghand tal-Floriana għal Hal Kirkop.
- 1877 Karlu Darmanin għamel **l-istatwa titulari l-qadima ta' San Leonardu**. Illum din tinsab fis-sagrifija. Din saret fi żmien il-Kappillan Dun Ġużepp Barbara.
- 1878 Mal-bini eżistenti tal-knisja parrokkjali żdiedu żewġ kappelluni, ukoll fi żmien Dun Ġużepp Barbara. B'hekk il-knisja giet kompluta kif nafuha llum. Matul din is-sena twaqqfet ukoll il-fratellanza ta' San Ġużepp.
- 1880 Tfundiet qanpiena ohra fil-funderija ta' Benedetto Boero ġewwa Ġenova fl-Italja.
- 1884 Inġiebet minn Franza l-istatwa ta' San Ġużepp.
- 1886 Twaqqfet is-Socjetà ta' San Ġużepp wara li l-Kappillan Barbara qajjem devozzjoni lejn dan il-qaddis.
- 1899 L-Ghaqda San Leonardu żviluppat fil-**Banda San Leonardu** bl-isem ta' **Società Filarmonica San Leonardo**. L-ewwel surmast kien Mro. Ignatio Catania.
- 1928 Instab qabar puniku f'*Ta' Brillu* u iehor f'*Ir-Ramlia* nhar is-17 ta' Awissu. Fihom instab xi bċejjeċ ta' ghadam uman. Matul din is-sena fil-parroċċa saru wkoll is-sedji tal-kor fuq stil sempliċi.
- 1942 Wara attack mill-ajru nhar id-9 ta' April, kienet theżzet il-koppla tal-parroċċa. Wara l-gwerra din inhattet u nbriet koppla ġdida kif narawha llum.
- 1943 Fi Sqaq il-Harruba nstab katakombi fil-25 ta' Marzu. Xahar wara, fid-19 ta' April, instab qabar iehor maqtugh fil-blat f'*Tal-Imdiek*. Ġo fih kien instab ukoll xi ghadam uman.
- 1948 Twaqqfet il-Banda San Ġużepp minn Karmenu Debono mlaqqam *il-Bott*. L-ewwel Surmast Direttur kien Mro. Jimmy Worley.
- 1949 Saret f'Ortisei qrib Bolzano fl-Italja **t-tieni statwa titulari ta' l-injam ta' San Leonardu** li ghadna ingawduha sa llum. Matul din is-sena sar ukoll il-ventartal fidda għall-artal maġġur fuq disinn ta' Antonio Sciortino b' San Leonardu fin-nofs u San Remiġju u s-Sultan Clovis ta' Franza fil-ġnub.
- 1952 Nhar is-16 ta' Jannar ġie inawgurat il-Kunvent tas-Sorijiet tal-Qalb ta' Ġesù.
- 1955 Fit-28 ta' Jannar infethet Skola Primarja ġdida mill-Ministru ta' l-Edukazzjoni Dr. Antonio Paris.
- 1959 Saret l-iskultura madwar il-kwadru titulari ta' San Leonardu fil-kor tal-parroċċa.
- 1961 Bdiet il-pittura tal-knisja kollha kemm hi. L-ewwel xogħol beda fil-koppla u l-lunetti ta' taħtha.



- 1962 Instab katakombi Kristjan tas-seklu erbgħa/hamsa wara Kristu hdejn il-grawnd ta' l-*Officers Mess, RAF station, Hal Safi.*
- 1969 Tlestiet il-pittura tal-knisja kollha kemm hi. B'kollox saru 23 biċċa pittura mill-pittur magħruf Ġużeppi Briffa minn Birkirkara. Tpitret il-koppla, il-lunetti, il-kappelluni u l-korsija. Il-pittura turi siltiet mill-hajja ta' San Leonardu, Patrun tal-parroċċa u matrici ta' Hal Kirkop.
- 1983 Inżebgħet il-knisja kollha fuq skala ta' kuluri maħsuba mill-pittur magħruf Emvin Cremona.
- 1992 Nhar it-23 ta' Mejju saret tifikira solenni **tar-raba' ċentinarju mit-twaqqif tal-matrici u parrokkjali** ta' San Leonardu ġewwa Hal Kirkop. Ta' min ifakkar li l-ewwel sede parrokkjali kienet twaqqfet fil-knisja ta' San Ġakbu imma bhala titular din is-sede parrokkjali minn dejjem kienet sede parrokkjali ddedikata lil San Leonardu.

### Riferenzi Biblijografiċi

- Alfie Guillaumier: *Bliet u Rħula Maltin*, pp.175-179, Malta, 1972.
- Alexander Bonnici OFM: *Storja ta' l-Inkwizzizzjoni ta' Malta* Vol. II, pp.51-52, Malta, 1992.
- Kittieba Diversi: *Il-Knejjes Parrokkjali ta' Malta u l-Festi Tagħhom*, pp.11-32, Malta, 1993.
- Kittieba Diversi: *L-Istorja tal-Każini tal-Baned f' Malta u Ghawdex*, Vol. II, pp.179-193, Malta, 1997.
- Jos. Grech, *Vari ta' Malta u Ghawdex*, p.41, Malta, 1998.
- Jos. Grech/Alexander Bonnici OFM, *Il-Kwadri Titulari tal-Parroċċi ta' Malta u Ghawdex*, p.47, Malta, 2000.
- H.C.R. Vella, *Hal Kirkop u l-Inħawi ta' Madwaru* Vol. I, Malta, 2000.
- Jos. Goggi: *Qniepen f' Malta u Ghawdex u f' Pajjiżi Ohra*, pp.43-44, Malta, 2003.
- Jos. Bonnici/Michael Cassar: *A Chronicle of Twentieth Century Malta*, pp.16-17, 154, 235, Malta, 2004.
- Tony Terribile: *Teżori fil-Knejjes Maltin*, pp.ix-x, 3-46, Malta, 2004.